

KUMMIDJA BRILLANTI TA FRANK GANADO.

Jiehdu sehem:

IS-SINJURA RIKETT

GORG (ir-ragel taghha)

DORIS (bintha)

ORESTE CARUANA.

✓ KATARIN (is-seftura)

XENA

Salott modern fid-dar tas-sinjura Rikett.
Bieb fil-fond li jaghti ghal barra.
Tieqa baxxa fil-fond, lemin.
Bieb mal-lemin li jaghti ghal gewwa.

MOBBLI

Max-xellug sufan b'mejda baxxa quddiemu. Mal-lemin pultruna. Hdejn il-pultruna mejda zghira u fuqha basket tax-xoghol tas-sinjura Rikett. Mal-hajt tal-fond, xellug, mejda jew gradenzina Sigg u fil-fond hdejn il-bieb u siggu iehor mal-hajt tax-xellug.

ILBIES

L-ilbies jista jkun tas-sajf, mezzutemp jew xitwa.
Is-sinjura Rikett - Libsa kulur wiehed mhux fjurita.
Fuq ruha. Ta xi erbghin sena.
Gorg - Ragel ta erba u hamsin. Xharu ga beda jipjad. Libsa intira.
Doris - Libsa fjurita. Tfajla ta 18 il-sena. Misthija u kwieta.
Oreste Caruana - Liebes bhad-Teddy boys. Ragel ta 22 sena. Jippretendiha.
Katarin - Libsa ordinarja ta kuljum, bil fardal.

BZONNIJJET

Gazzetti - Zewg vazetti bil-fjuri niexfin - Ftit fjuri ghas-Sinjura Rikett. - Kaxxa bi hgieg u caqquf ghal hoss ta ksur minn gewwa - Baskett tax-xoghol - Ashtray - Photoframe - zewg ornamenti - Ittra fil-but ta Gorg anki sigaretti biex ipejjep. Kostum ta Superman ghal Oreste li jikkonsisti fi jersey b'arma bil "S" fuq sidru, tights kulurit. u kappa sewda jew kulurita u half top-boots.

Salesian Theatre

- Sliema -

Script Nos: 414

"L - H E N A T A Z - Z W I E G"

Kummidja Brillanti ta' Frank Ganado.

KIF JITLA S-SIPARJU JIDHOL GORG - GHADU KWAZI FIS-SAKRA
MIL-LEJL TA QABEL.

Gorg - Aima Rasi! Ghandu jkun dak li xrobt dal-lejl ma kienx gniebru, imma pitrolju. Sakemm nibqa hajj ma nduqux aktar zgur. (IPOGGI BILQEDA U JAQBAD GAZZETTA U JILBES IN-NUCCALI) X'wahda din! Anki bin-nuccali qeghed nara zmerg. U kemm ghandi x'naghmel l-ufficju llum. Li stonku tieghi nhoussu qiesu terremot.

(Is-sinjura Rikett u s-seftura Katarin jinstamghu jitkelmu minn gewwa)

Rikett - Katarin!

Gorg - Ser jibda t-terremot l-iehor!

Rikett - Katarin!

Katarin - Ghidli, sinjura.

Rikett - Din x'arukaza hi, l-mejda tal-kafe' ghadek ma zbarazzajthix?

Katarin - Ghax kont qeghdha naghmel hag'ohra, sinjura.

Rikett - Itlaq kollox minn idejk issa, u zbarazza kullimkien malajr. U ma nergax nghidlek darb'ohra.
(HAWN JINSTAMA HOSS KBIR TA KSUR TA FALLENZA U TWERZIQA MINN KATARIN)

Gorg - Qiesna qeghdin ~~il-Kanal~~ ^{L-Islanda}.

Rikett - Qeghed tara x'ghamilt! Dak is-sett tal-Kafe jkollok thalsu; u flahhar tax-xhar tista titlaq. Smajt hux?

Katarin - Iva, sinjura.

Gorg - Taghta l-ultimatum.

Rikett - Issa hallihom dawk u ejja mighi halli nirranga l-fjuri.
(TIDHOL IN XENA, BUKKETT FJURI F'IDEHA. KATARIN TIDHOL WARAJHA)

Gorg - Addio paci!

Rikett - Ma tafu tghamlu xejn. Jiena biss ikolli naghmel kollox hawn gew. Ghax kollha kemm intkom qieskom hafna mummji.

Gorg - Baghtitna l-Egittu bla hsieb.

Rikett - Ghad xi darba naqbad u nitlaq il-barra mbghad naraw x'taghmlu minghajri.

Gorg - Mhux li kien jahasra.

Rikett - (TIRRANGA L-FJURI. TNEHHI N-NIXFIN) Hawn ha, dawn ghar-rimi.

Katarin - Iva, sinjura.

Rikett - Ser tibqa thares? Qiesek l-ghageb tal-presepju!

(KATARIN TOHROG TIBKI U RIKETT TINDUNA B'GORG)

- Rikett - Mela ghadek hawn, Gorg? Jiena hsibt li wara hadt il-kafe' mort l-ufficju.
- Gorg - Hekk kieku naghmel kull jum, imma dalghodu ma jhossnix f'sikti bizzejjed biex immur.
- Rikett - Dan x'kien li tghak hekk?
- Gorg - Fejn naf! Ghamilt lejl tal-biza!
- Rikett - Minn daqshekk ghandek ragun.
- Gorg - X' jigifiri?
- Rikett - Ma nafx. Int taf.
- Gorg - Jaqaw smajtni diehel?
- Rikett - Jiena smajtek - u anki l-mobbli hassewk diehel ukoll.
- Gorg - Din xi trid tghid biha?
- Rikett - Kellek sakra ma tarax art!
- Gorg - Qaghad tistennini.
- Rikett - Kien imissek tisthi - tidhol go darek fit-tlieta u nofs ta filghodu.
- Gorg - Jiddispjacini Rikett, imma ma kienx tort tieghi.
- Rikett - U min hi "iz-zokkra ta qalbek", Gorg?
- Gorg - Zokkra ta qalbi? Iva, x'int tghid, Rikett?
- Rikett - Naf x'jien nghid u kif. Int ghamilt lejl, jew inkella dak li kien fadal mil-lejl, tewden - u hlief zokkra ta qalbi ma ghidtx.
- Gorg - Dak l-imgharraq gniebru ghamilili!
- Rikett - U issa nahseb li ser tibqali hawn sakemm ighaddielek il-hashazin, hux hekk?
- Gorg - Eh? (TIDHOL DORIS TIGRI)
- Doris - Mama! Mama!
- Rikett - Xi trid ruhi?
- Doris - Mama ridt nistaqsik ... (TILMAGH LIL GORG) X'hemm Pa, mela int hawn?
- Rikett - Iva, hawn gieghed - imma tkellmux ghax ihossu hazin. Insomma x'kont sejra tghidli, Doris. (DORIS TKELLIMHA F'WIDINTHA) X' jaghmel? (TERGA TKELLIMHA) Dazgur li le. X'kull wahda din ukoll!
- Gorg - X'gara? X'inqala?
- Rikett - Doris qaltli li trid tizzewweg.
- Gorg - Tassew?
- Rikett - Calet li hawn min irida.

- Gorg - (JIEHU PJACIR) U qaltlu iva?
- Rikett - Stenna halli nispicca nitkellem.
- Gorg - Skuzi, imma int l-affarijiet iggibhom bit-tul wisq.
- Rikett - L-affarijiet serji trid tohodhom bil-mod. Doris qeghdha titlobni permess biex titgharras.
- Gorg - Mela le! Ghala le!
- Rikett - Hemm int, fattarta millewwel u ghadek lanqas taf min hu, u x'razza ta bniedem hu.
- Gorg - Allura nista nkun naf min hu?
- Rikett - Certu wiehed, Oreste
- Doris - Caruana, mama.
- Gorg - Tassew? Mela tista tghidlu li kollox sewwa, Doris.
- Rikett - (STVERA) Ma tghidlu xejn minn dan kollu.
- Gorg - X'inhu? X'ghidt?
- Rikett - Smajtni x'ghidt. L-arlogg darba jdoqq.
- Gorg - Irid ikun xi arlogg specjali bhal tieghek. Ara, Rikett, jiena l-Oreste nafu u jghogobni.
- Rikett - U jiena ma nafux u ma jghogobnix.
- Gorg - Hekk jirraguna ^{Gaddafi} ~~Tassew~~, bhalek. Oreste Caruana huwa bniedem
- Rikett - Gorg bizzejjed. Jiena hekk qtajta u hekk isir. (TOHROG BIL-FJURI)
- Gorg - Din qiesa Hitler. Mustacci u bezbuza jonqosha.
- Doris - Papa, ghaliex qeghdha taghmel hekk il-mama? X'hemm kontra tieghu?
- Gorg - Ghax il-mama m'hawnx bhala ruhi, qiesa Tarzan.
- Doris - Imma dana jidhirlek li hu sewwa?
- Gorg - Dak li jidhirli u li nghid jien go din iddar ma jghoddx, Doris.
- Doris - Imma min hu l-kap tad-dar, papa - min jikkmanda hawn gew?
- Gorg - Jien! Stenna ftit, ahjar tistaqsi l-ommok.
- Doris - Imma din inkwisizzjoni.
- Gorg - Ara ma tisinghekk ghax ikolna revoluzzjoni. (TIDHOL RIKETT)
- Doris - Imma papa, int ragel jew gurdin?
- Gorg - Jiena ragel kieku
- Rikett - Gorg!.
- Gorg - Cioe' kont ragel, imma issa sirt gurdin.

- Doris - Allura x'ser nghidlu, mama? Qieghed hawn fl-intrata jistenna risposta.
- Rikett - Ghidlu jitlaqli l-barra minn hawn u ma jergax jigi wara biebi. U-ara li ma naraxx mieghu ghax naqflek f'kunvent.
- Doris - Imma ghala, mama?
- Rikett - Ghax hekk hemm bzonn. Mur u ghamel dak li ghidtlek.
- Doris -- Papa, ma tistghax
- Rikett - Le, ma jistghax!
- Gorg - Isma Rikett, dawn mhux affarijiet li faqqahom hekk.
- Rikett - Iskot Gorg, ghax jaqbillek. Doris mur u keccihuli l-barra minn hawn. (DORIS TOHROG TIBKI)
- Gorg - Inti kont taf li Oreste kien ikellem lil Doris?
- Rikett - Qatt ma tghid kaz ghax jiena hsibt li dana kien wiehed mil-friends taghha. Pero' qatt ma kont nobsor li gej hawn wara biebi ggenninha biex tizzewgu.
- Gorg - Tajba din, x'ridtu jaghmel? Jibghatlek telegramm?
- Rikett - Le. Ridtu ihallili t-tifla bi kwieta.
- Gorg - Tifel minn taghna, miskin, Oreste.
- Rikett - Inti mid-dehra, doñnok tafu sewwa.
- Gorg - Ma nafux sewwa, imma nafu bizzatejjed.
- Rikett - Inti taf li ma jistghax jara dublett?
- Gorg - U le, Rikett, fejn sejra b'rasek.
- Rikett - U jien nghidlek'hlief intrecci man-nisa ma jkollux!
- Gorg - Kieku kien veru dak li qeghdha tghid, allura Oreste tifel sewwa.
- Rikett - Kif inhi din?
- Gorg - Haga semplici. Kieku kellu jitgharras lil Doris
- Rikett - Imma mhux ser jitgharrasha!
- Gorg - Jiena ghidt 'Kieku". La darba, kif qeghdha tghid int, Oreste dejjem jiggerra man-nisa, malli jara tfajla sewwa millewwel jarafa. Allura jiena nghid li Doris ma jistghax ikollha ragel ahjar minnu.
- Rikett - U ghala?
- Gorg - Ara ghala. Ghax jekk kellu dawn l-intrecci kollha, malli ltaqa ma Doris millewwel gharafa talli hi.
- Rikett - Gharafa u nghid, ghax gie wara biebi u bil wicc tost kollu, dahalli go l-intrata.
- Gorg - Precizament. Fi ftit kliem gie hawn biex jurik li huwa ghandu fehma tajba.
- Rikett - Mghandhux u lanqas qatt kellu.

- Gorg - Isma, Rikett, lanqas hmar ma jirraguna bhalek.
- Rikett - Minthix ghal li jista jkun ser tibda taghmilha tal helu int, hux?
- Gorg - Le, Rikett. Jiena qeghed nitkellem bis-serjeta'.
- Rikett - Tahseb li l-effetti ta dal-lejl lehqu hargu mill-istonku tieghek ghal kollox?
- Gorg - Hemm int, qbizt fuq hag'ohra malajr malajr minghajr mghandha x'taqsam xejn. Jiena qieghed nipprova niccaralek il-fatti.
- Rikett - Mhemmx x'ticcara, Gorg. Jiena ga qtajta. Doris mihix ser tizzewweg lil Oreste Caruana.
- Gorg - Jiena nghidlek li qeghed taghmel zball kbir.
- Rikett - Li sbalji, Gorg, wiehed minnhom ta dal-lejl, inhallihom ghalik.
- Gorg - Almenu ghatini raguni wahda biss.
- Rikett - Ga ghidtlek. Oreste hlief jinnamra ma jaghmilx.
- Gorg - U jien nghidlek li fid-dinja, aktar ma jkollok esperjenza izjed tkun perfett.
- Rikett - Int, per ezempju, qatt ma kellek esperjenza tan-nisa.
- Gorg - (MIMLI BIH IN-NIFSU) Min qallek li le'. Kieku kelli nghidlek
- Rikett - (TQUM TWERZAQ) X' inhu?
- Gorg - (JIEHU QATGHA U JINTEBAH) U le, le, Rikett, qieghed niccajt. (IQUM U JMUR IZIEGHEL BIHA) Ara, Rikett, zbaljajt - ghidt kelma zejda.
- Rikett - (SEVERA) Gorg, trid tghidli x'ghamilt u kemm kont taf nisa qabel izzewwigtni, ghax ser tispicca hazin mieghi.
- Gorg - Jiena dak iz-zmien kont qiesni abbati. Jiena ma kont naf lil hadd. Jiena ghidtlek hekk ghaliex (JILMAGH LIL DORIS U L'ORESTE LI DAHLU IN XENA) Ara min hawn! X'hemm?
- Oreste - X'ghandha Gorg. Kif inti?
- Doris - Mela tafu lil Papa, Oreste?
- Oreste - Iva, ga ltqajna, u biex nghidlek
- Gorg - Iva, iva, rajtu ghaddej mit-triq u sellimna lil-xulxin.
- Rikett - Doris!
- Doris - Ghidli mama. (GORG U ORESTE JITKELMU MA XULXIN)
- Rikett - Dan x'gibtuli jaghmel hawn? Mghidtlekx biex tkeccih il-barra?
- Doris - Iva, mama, naf. Imma meta ghidtlu ma ried imur b'xejn. Qalli li dmirghu kien li jkellimkom, ghax fi zmien jumejn ghandu jsiefer. U ghalhekk gie llum.

- Rikett - Mela nkelmu jien! Ahem! Sur Caruana!
(GORG U ORESTE LI SADATTANI KIEMU JITKELMU JISKTU, U
JISKARTA LEJN IL-PULTRUNA TIEGHU)
- Oreste - Ghidli, Sinjura, f'hix nista nservik?
- Rikett - Tista tghidli, jekk jghogbok, bliema dritt dhalt hawn
go dari minghajr kunsens?
- Oreste - { Kumbinazzjoni ghalih gejt, sinjura.
- ~~Rikett~~ - { Ghal kunsens tieghek!
- Rikett - Jekk inti qieghed talludi ghal kunsens biex tizzewweg
lil Doris, nista nghidlek minn issa li jiena ma
naghtihulek qatt.
- Oreste - Tlift ix-xoghol, sinjura biex niggi hawn.
- Rikett - Dan hadt ma qallek tghamlu. Issa tista terga tmur
mnejn gejt.
- Doris - U le Mama, ghatih chance jispjegalek.
- Rikett - Int mur f'kamartek. Inkelmek aktar tard.
(DORIS TOHROG IMBIKKMA)
- Oreste - Jekk inti persuna serja, sinjura, dinha ma nsejhlhix
serjeta' u wisq anqas irguliya.
- Rikett - Fejn tifhem int fis-serjeta' u l-irguliya.
- Oreste - X' jigifiri?
- Rikett - Ara ejja naqtawha. Il-kunsens tieghi ma tiehdu qatt.
- Oreste - Ghandu jkun thobb ticcajta sinjura. Jiena ga taghni
l-kunsens tieghu r-ragel tieghek.
- Rikett - Dak li qallek ir-ragel tieghi ma jghodd xejn. Hawnhekk
dak li nghid jien biss isir.
- Oreste - Qeghed tisma x' inhi tghid, Gorg?
- Gorg - (KONFUS) Iva, iva imma ghax halli nghidlek...
- Rikett - Tista ma tghidlu xejn ghax mhux ser jizzewweg lil
Doris. Izjed int, pupu, temmen lil dak.
- Oreste - Le, skuzi, pupu ma tghidhix.
- Rikett - Nghidlek. U issa itlaq.
- Oreste - Imma qabel nitlaq, jidhirli li ghandi d-dritt inkun
naf ghala ghamilt din il-gwerra kolla kontra tieghi.
- Rikett - Jiena minhix marbuta nghidlek dak li naf fuqek, imma
la trida, ser nghidlek. Int ma tistghax tara dublett!
- Oreste - (OFFIZ) Sinjura Rikett!
- Rikett - Toqod tistghageb xejn ghax hlief tigr man-nisa ma
tghamilx. Ghid li mhux veru?
- Oreste - Minhix nichad, ghax dik hija parti mill-edukazzjoni
tieghi.
- Rikett - U fliema skola qeghed tiehu din l-edukazzjoni?

- Oreste - Fli skola tal-esperjenza. Jiena tghallimt li ragel ma jistghax ikun jaf x'inhuma n-nisa, jekk ma jkunx ta spiss fil-kumpanija tagghom.
- Gorg - (B'ENTUZIASMU) Bravu! Bravu! Sewwa qeghed ighid! Mghidtlekx jien!
- Rikett - Gorg! Lilek hadt ma dahhlek.
- Gorg - (MISMUT) Iva, Rikett - skuzi.
- Oreste - Ara, sinjura, jiena gejt hawn ghax inhobb lil Doris u nixtiqa li tkun marti.
- Rikett - Doris ghada ma tifhimx. Ma tafx x'ragel int. Trid tigger ftit iehor biex tkun taf x'jigifiri l'imhabba.
- Oreste - Jiena lil Doris inhobbha u hi thobbni wkoll. Nista nzommha tajjeb u ma jkun jonqosha xejn. Sinjura Rikett, ser nitolbok ghal-lahhar darba
- Rikett - Le, le, u le!! (TOHROG B'RABJA)
- Oreste - Int mhux mara ghandek, imma hajt taz-zonkor.
- Gorg - Ghandek ragun, Oreste, u tassew jiddispjacini. Dik mghandhix ktieb tar-regolamenti, ghax ir-regolamenti tohloqhom hi skond il-burdata li tkun. Ahjar nehodha ma regiment suldati milli magha.
- Oreste - Kien imissek tajtni daqqa t'id.
- Gorg - Imma jekk hija dejjem lesta ghalija bil-balla fil kanun xi tridni naghmel.
- Oreste - Ipprova fehma daqxejn. Tghaddili kelma ghal gid. Imma trid tqum ftit fuq tieghek, mhux hekk, tibza minnha.
- Gorg - Inti ma taf xejn, Oreste. L-ahhar darba ghax waqaf tilha ftit, rabt itni mas-sodda.
- Oreste - Rabtitek mas-sodda? Mela int xi kelb biex torbtok mas-sodda?
- Gorg - Ahjar kont kelb, ghax'forsi kont nigdimha gidma, u nahrab.
- Oreste - Insomma, Gorg, jiena sejjer, pero' nerga nghaddi l-lejla, u jekk ma tibdilx il-fehma taghha, lil Doris inharraba.
- Gorg - Ara ma tmurx taghmel bicca khal din ghax naslu fil ju-jitzu universali.
- Oreste - Insomma, l-lejla mbghad naraw. Mela ghalissa sahha.
- Gorg - Sahha, Gorg, u halli f'idejja.
(ORESTE JOHROG. GORG IDAHHAL IDU FIL BUT. JOHROG SIGARETT U MIL BUT TAQALU ITTRA MINGHAJR MA JINDUNA. IQABBAD IS-SIGARETT U JPOGGI FUQ IL-PULTRUNA. KIF SER JACRA L-GAZZETTA TIDHOL RIKETT.)
- Rikett - Mar dak li skamplu?
- Gorg - Eh, Rikett, mhux kullhadd ihobb xorta.
- Rikett - Dazgur. Per ezempju hemm irgiel ihobbu n-nisa, ohrajn ihobbu x-xorb.

- Gorg - Imma kif dejjem tipprova tehles mis-sunnara. Jiena qiegħed nitkellem fuq l-imhabba. L-imhabba ta ragel għal mara
- Rikett - Haga li inti ma taf xejn fuqa.
- Gorg - Iva, hallini nfendi wahda, Rikett. Ir-ragel ifittex il-kumpanija tan-nisa sakemm isib wahda li tghogbu. Meta jsibha, huwa naturali li jkun irid jitgharras imbghad jizzewwigha. Il-kaz ta Oreste huwa xorta. Huwa għazel lil Doris u jrid jizzewwigha għax ihobbha, jirrispettaha
- Rikett - Bhal ma tagħmel int lili.
- Gorg - Issa dan x'għandu x'jaqsam?
- Rikett - Għandu x'jaqsam u kif. Doris għada ma tafx Oreste xi sarraf. Imma jiena bhala omma għandi nara ma min ser tghaddi hajjitha t-tifla tiegħi.
- Gorg - Isma, meta hadt lilek ma qgħadt noqod infittxek bil pinna u bil-klamar.
- Gorg - Imma kemm għandek qalbek hazina! Ara, ma jidhirlekx li sarlek il-hin biex tmur l-ufficju.
- Gorg - Minhix sejjer għalissa. Irrid nara kif ser tispicca din il-bicca.
- Rikett - U x'tippretendi?
- Gorg - Nippretendi li it-talba ta Oreste għandha tigi milquha.
- Rikett - Irrid narah b'sieq wahda qabel ma ngħidlu iva.
- Gorg - Tajjeb, lewwel aqtagħlu siequ mbghad izzewgu lil Doris. Ikunu helwin koppja fuq tlitt saqajn, qieshom fit-Three legged Race.
- Rikett - Kemm nixtiq li nsib ragel iehor.
- Gorg - Għala? Jaqaw jien mhux bizzejjed?
- Rikett - Imma kemm int stupidu. Irrid insib ragel iehor għal Doris, imma jrid ikun ragel kuraggus.
- Gorg - Mela sibtu. Oreste għandu kuragg atomiku, u ma jahsibhix darbtejn biex jiehu it-tfajla li jhobb minn taht imnieher omma.
- Rikett - Ara, tridx tohrog ftit sal-intrata biex tara telaqx.
- Gorg - Mela le. Arani sejjer.
(GORG JOHROG. RIKETT FILMAGH L-ITTRA LI WAQQA GORG.)
- Rikett - Ara. Hawn waqatlu ittra. Min jaf minn għand min hi. (TIGBORHA, TIFTAGħHA U TAQRA) "Għaziz Gorg, jiena nixtiq nizzewweg lil Doris u qiegħed niktiblek għal kunsens tiegħek. Milli jidher Doris bezghana hafna mis-sinjura Rikett u ma tridx tghidli iva qabel ma tkellem lil-omma. Bhala habib antik ta missieri nitlobok tkellem lil martek biex ma tghamillhix bzaten fir-roti. Jiena lil Doris tassew inhobbha. Inkomplu nitkelmu l-lejla l-kazin. Il-habib tiegħek, Oreste Caruana" Mela l-kazin ma dak li skamplu kien qegħed jixrob dal-lejl. Mela għalhekk qegħed jaqbez għalih.

(JIDFOL GORG DAHQAN. RIKETT TAHBI L-ITTRA. GORG IKOMPLI JIDHAQ)

- Rikett - Gorg! Dan id-dahk kollu x'inhu? Jiena baghdtek biex tkeccili lil dak il-brikkun il-barra.
- Gorg - Iva, ghalhekk mort, imma meta mort fl-intrata rajtu ma Doris u ma xtaqtx nisfrattahom.
- Rikett - Kif? Għadu hawn? X'hasibha dari, xi lukanda? Ma jafx ighid sahha u jmur?
- Gorg - U nghid li jaf, imma jiena dawwart wicci.
- Rikett - Bravu. Qaghad toqod tmemmes.
- Gorg - U le, Rikett. Ghax wara li bis - u le x'jien nghid - insomma mbghad hargu barra u jien qaghd naqra.
- Rikett - Stajt qaghad taqra hawn gew.
- Gorg - Ghax kieku ridt noqod daqxejn fil kwiet.
- Rikett - Issa nahseb li serrahtu mohhok. U x'kont qeghed taqra? Yi lista tax-xorb?
- Gorg - Lista tax-xorb? Rikett jekk terga ssem mili x-xorb inkissirlek kull ma hawn. U minhix ser nghidlek x'kont qeghed naqra.
- Rikett - Ma gara xejn. Jiena marridx naf.
- Gorg - Mela ahjar. (JAQBAD IL-GAZZETTA U JAQRA)
- Rikett - Tghidli qalbi kont qeghed taqra xi rumanz.
- Gorg - Le ma kontx. Imma 'int minghalija ghidtli li ma ridtx tkun taf x'kont qeghed naqra.
- Rikett - Sewwa ghidt. Marridx naf. (PAWSA) Jien nahseb li kien xi dram.
- Gorg - Ma kienx.
- Rikett - Mela xi kummidja.
- Gorg - Lanqas.
- Rikett - Mela allura x'kont qeghed taqra?
- Gorg - (ISABBAT IL GAZZETTA) La ma tridx taf x'kont qeghed naqra nghidlek. Kien il-ktieb li jismu "L-hena taz-zwieg" li kont xtrajt qabel izzewwigna.
- Rikett - Mela qeghed tiggennen. Ara daqxejn, xih bhalek u ghadek temmen f'dawn il-hmerijiet.
- Gorg - Rikett, jiena nghidlek li l-imhabba hija arti, Arti li tohrog ...
- Rikett -f'sessik filghaxija u tidhol fis-sakra filghodu.
- Gorg - Isma issa dejjaqtni. Għad nurik li jiena ragel ta principju.
- Rikett - U fliema principju temmen - li tqajjem in-nies bil-lejl? La inti ragel ta principju, ma kont thalli lil hadd jindahallek fil-fehmiet tieghek, hux tassew?

- Gorg - Naturali.
- Rikett - Lanqas jekk, nghidu ahna, persuna tipprova tixtrik.
- Gorg - Tixtrini? Lili xi hsibtni xi tigiema s-suq?
- Rikett - (TMUR HDEJH) Mela allura ghaliex qeghed tipprova dbigh lil-bintek?
- Gorg - X'inhu?
- Rikett - F'din l-ittra tidher bic-car. Bghedtha qeghed nghidlek.
- Gorg - Iva x'bghejt?
- Rikett - Lil bintek.
- Gorg - Mela Doris kienet ghal bejgh? Razzan ilsienek Rikett ghax qeghdha ggenninni.
- Rikett - Nghid kemm irrid. Hawn dari.
- Gorg - Eh; iva?
- Rikett - Iva.
- Gorg - (JOHROG TAJJARA U JBODD WIDNEJH) Issa tista tghid li trid.
- Rikett - (TAHTAFILHA L-GAZZETTA U TURIH L-ITTRA) Int Guda.
(GORG JAHTAFILHA U JNEHHI T-TAJJAR) Int Guda - qeghed tisma - Guda!
- Gorg - Din mnejn gibta? Din ma kienitx ghalik.
- Rikett - Intkom l-irgiel kollha xorta. Ghal erba grokkijiet dbieghu l-libsa minn fuqkom. Ridt tbigh lil Doris lil dak li skamplu eh?
- Gorg - Ara Rikett, jiena semplicement ghidt l-Oreste li kont behsiebni nghinu, dak kollu. U dan ghidtulu, ghax meta gejt bzonnun, huwa taghni l-ghajnuna mehtiega.
- Rikett - U meta kien li gejt bzonnun?
- Gorg - Mhux hu giebni ddar dal-lejl.
- Rikett - Issa qeghdha nifhem kollox. Sakkrek u ghamel li ried bik.
- Gorg - Thawwadtx aktar, Rikett. Jekk trid tkun taf mhux hu sakkarni. Dan kien haddiehor. Kieket hi - eh - hu - cioe' jien - ghax kont - Isma min qallek li jien kont fis-sakra?
- Rikett - Qeghdha nghidlek jien, u hemm il-mobbli xhud. Huwa jiena nurih lil-Oreste.
- Gorg - Ara, turih xejn, ghax jiena konvint li tassew ihobbha lil Doris. U ragel daqsu m'hawnx.
- Rikett - Jiena nammetti haga wahda biss.
- Gorg - Oqod, flahhar ser tammetti xihaga.
- Rikett - Jista jkun li Oreste jnobb lil Doris, imma min ighidlek li ghada jew pitghada ma jiltaqax ma haddiehor u jitlaqili bhal erba fost il-gimgha?

- Gorg - Daka ma jista ighidu hadd.
- Rikett - Imma ghala.
- Gorg - Halli nghidlek. Ghandi lira fil-but, sewwa? Min ighidlek li minn hawn u hames minuti ohra, jiena din il-lira ma nonfoqhix?
- Rikett - Qabel tonfoqha tinsix li trid taghtini tal-halib u tal-laham.
- Gorg - Imma fejn tmur b'rasek. Jien qeghed ninhanaq nispjega u int mohhok fil-halib u fil-laham.
- Rikett - Kieku tghid li almenu Oreste ghandu xi posizzjoni jew xi don. Imma mghandu xejn - xejn.
- Gorg - Min qallek li mghandu xejn. Oreste fih xi sold taf.
- Rikett - Kemm ghandu.
- Gorg - Eluf.
- Rikett - Eluf?
- Gorg - Eluf.
- Rikett - Tassew?
- Gorg - Mela bic-cajt.
- Rikett - Ma qaltlix li kellu l-flus. Qaltli biss li jhobb in-nisa w ix-xorb, is-sinjura Zez.
- Gorg - Is-sinjura Zez? Aima zaqqi l-min semmejt. Dik qiesa ~~Rediffusion~~ qeghed tara kif tawk informazzjoni hazina.
- Rikett - *Xandir Malta* Kemm il-elf ghidt li ghandu?
- Gorg - Tlitt elef - meta imut zijuh.
- Rikett - Tlitt elef biss? Imma inti ghidt eluf.
- Gorg - Rikett, wiehed tghidlu elf, imma izjed minn wiehed tghid eluf.
- Rikett - Tlitt elef lira! U ma johodhomx qabel imut iz-ziju. U dana zijuh meta ser imut.
- Gorg - Issa mmur insaqsih. (TIDHOL DORIS TIBKI U TMUR HDEJH) Issa dana sewwa, Rikett. Qeghed taqsmilha qalba.
- Rikett - Gorg, tindahalx.
- Gorg - U mela ma nindahalx. Digja naqset ratlejn bil-biki. Nixtiq naf li kieku kont int floka x'kont tghamel.
- Rikett - Kont insib ragel mhux skamplu. Jiena biss naf x'ragel ighodd ghal Doris.
- Gorg - Iva? Han-nisinghu.
- Rikett - Irid ikun kwiet, tad-dar u onest.
- Gorg - Bhali. Komplu.
- Rikett - Ma jiskirx, ma jilghabx u ma jpejjipx.

- Gorg - Titotla!
- Rikett - Serju, bil-ghaqal u sinjur sewwa.
- Gorg - Miljuni - Marshal Aid wahdu!
- Rikett - Fuq tieghu, intelligenti, stonkuz u ma jibza minn hadd.
- Gorg - Mela ark, Doris ruhi, int ser tispicca tmut arma^l qabel ma tizzewweg.
- Rikett - Allura? Int tahseb li mhawnx nies hekk?
- Gorg - Le, Rikett, m'hawnx - u jekk hawn - wiehed biss. Isejhulu Superman.
- Rikett - Mela tajjeb - inzewguma s-Superman!
- (TINSTAMA TISFIRA TWILA U DAQQA QAWWIJA FUQ TAMBUR U MIT-TIEQA JACBEZ IN XENA ORESTE LIEBES TA SUPERMAN)
- Oreste - Sejjahtuli?
- (GORG JIBQA JCCASSAT. RIKETT IHOSSHA HAZIN. Doris TMUR TIGRI HDEJN ORESTE)
- Doris - Oreste!!!

SIPARJU MALAJR.

T M I E M